



# భారతకృష్ణశతకము

రచయి:

ఉభయభాషాప్రవీణ

భువనగిరి లక్ష్మీకాంతమ్మ

సహాయాంస్రవిమూలకా,

ఆంధ్రప్రదేశ్ గీర్వాణకళాశాల, రాజమహేంద్రవరము.



ప్రకాశకులు

ఆంధ్ర. 4955

కందర్ప సీతారామస్వామి,

దానవాయిగుంట,

రాజమహేంద్రవరము.

1933

కొప్పేరులు]

[శెల 0—1—6



శ్రీ

# భారతకృష్ణ శతకము.

రచయిత :

ఉదయభాషాప్రవీణ,

భువనగిరి లక్ష్మీకాంతమ్మ

సహాయాంధ్ర వినుషీమణి,

ఆంధ్ర ప్రీ గీర్వాణ కళాశాల,

రాజమహేంద్రవరము.



ప్రకాశకులు :

కందర్ప సీతారామస్వామి,

దానవాయిగుంట,

రాజమహేంద్రవరము.

1933

---

---

పట్టాభిరామా ముద్రాక్షరశాల, ఏలూరు.

1933-శైవెంబరు-1,000 కాపీలు.

---

---

ఓం శాంతిః శాంతిః శాంతిః॥

## ఇష్టచేవతా పార్థన.

- క. శారద ! యీశతకంబున  
సారతరంబైన యట్టి సంగతులను వి  
స్తారముగా నిడి దీనినిఁ  
బూరింపుము భక్తితోడ మ్రొక్కెదఁ దల్లీ! 1
- క. భారత పఠనమునుండియు  
భారతకృష్ణాఖ్య నలరు పరమాత్మున నే  
నారాధన మొనరింపఁగఁ  
గోరికహృదయాంతరమునఁ గూడెను దల్లీ! 2
- క. మనమునకును వాక్కునకును  
బనికిని సందాగరాని పరమాత్ముక్షణ్  
వినయమునఁ జెప్పఁబూనిన  
ఘనసాహసమెల్ల నిన్నుఁగాంచియె తల్లీ! 3
-

## కృ తి స మ ర్ప ణ.

సీ. బాల్యకాలమునుండి పాయని ప్రేమతో

మమ్ములఁబెంచిన మాన్యతముఁడు

ధనహీనుఁడైనను దైన్యమొందక మాకు

సద్విద్య గఱపిన సన్నతుఁడు

శారీరబలబుద్ధి సామర్థ్యములయందుఁ

బావనియనఁదగు భవ్యయశుఁడుఁ

బ్రాణమిచ్చియు నైన బహులకు సాయంబు

సలుపఁగోరినయట్టి శక్తియుతుఁడు

(సద్గుణుఁడు.)

గీ. నైన కందర్పతిమ్మ రాజాహ్వయుండు

కీర్తిశేషుండు మాతండ్రి కీర్తియుతుని

పాదపద్మములకు నాడు ప్రథమ కవిత్వ

సర్పణమూసేయుచుంటి నత్యధికభక్తి.



ఓం తత్సత్ పరమాత్మనే నమః.

# భారతకృష్ణ శతకము.

క. శ్రీదేవీ సహితాబుగఁ

బ్రాహ్మరాక్షసాబునొంది ప్రతియుగమున నీ  
భూధురము దీర్చువేదో  
త్పాదక నినుభక్తిఁ గొలుతు భారతకృష్ణా.

1

క. వరుసను యాదన పాండవ

వరనాశము లుద్ధరిప వాంఛను నీవే  
ధరఁ గృష్ణార్జును లనఁగాఁ  
బరమాత్మా! పుట్టినావు భారతకృష్ణా.

2

క. నరనారాయణులగు మీ

యిరువుర యన్యోన్యమైత్రి యింపొందఁగ నా  
నరునకు సీచెలియలినే  
పరిణయ మొనరించితయ్య భారతకృష్ణా.

3



## భారత కృష్ణ శతకము.

క. చండతరంగగు ముందటి

భండనమున జయముగోరి పావకుచేతన్

గాండీవము నిప్పించితి

పాండవమధ్యమున కీనె భారతకృష్ణా.

4.

క. దుర్జయుండగు భార్గద్రథు

నిర్జించి సమస్త ధారుణీశుల చెఱి భీ

మార్జనుల సాయమున వే

నర్జింపంగఁజేసినావు భారతకృష్ణా.

5.

క. శాంతనవుండు ధర్మజుని స

భాంతరమున రాజసూయ యాగార్థము వే

దాంతస్తుత! నీకిమ్మని

స్వాంతంబుప్పొంగఁ జెప్పె భారతకృష్ణా.

6

క. వక్రతశిశుపాలుండు త్రి

విక్రముండగు నిన్నుఁ బరిభవింపంగ వానిన్

జక్రమునఁ దునిమి జన్న మ

వక్రత నెఱవేర్చి తయ్య భారతకృష్ణా.

7

క. పాతకుండు దుస్ససేనుండు

చేతఃప్రీతిగను గృష్ణ చేలములొలువన్

ఆతత వక్త్రములిచ్చితి

పాతివ్రత్యమునుగావ భారతకృష్ణా.

8.

క. కడునిడును లొంది పొండవు  
 లడవులనుండంగ నీవ యార్తావనతక  
 వెడలిన నీతోఁజెప్పిరి  
 పడిన యిసుమ లెల్లఁ దీర్ప భారతకృష్ణా. 9

క. ఏయేవేళలఁ గోరిన  
 వేయివిధంబులను బొడవేయుల నీవే  
 పాయక కాపాడఁగ నిర  
 పాయముగా నుండి రయ్య భారతకృష్ణా. 10

క. గాండివి సుయోధనుఁడును  
 భండనమున సాయమునకుఁ బరమాత్మ! మిముక  
 రండని పిలచినఁ జేరితి  
 పొడవపక్షమున నీవు భారతకృష్ణా. 11

క. కాలమువచ్చెను వీరికి  
 నేలా నామిఁద నిద యిపుడని యా దు  
 శ్శీలికిఁ బదివేపుర గో  
 పాలురఁదోడిచ్చినావు భారతకృష్ణా. 12

క. సంజయుఁడు రాయబారము  
 నం జెప్పిన మాటలందు న్యాయము లేదం  
 చుం జెప్పివాని వే మను  
 పంజాలితి ప్రతిభమెఱయ భారతకృష్ణా ! 13

- క. భారతయుద్ధం బుడప న  
పారంబగునట్టి రాయ బారమును చుదం  
బార వహించితి త్రిభువన  
భారము వహించినట్లు భారత కృష్ణా. 14
- క. ఇట్టి యుత్కృష్ట కార్యము  
పట్టన నీయట్టివారె పనిసేయవలెన్  
గుట్టెఱిగి నడపనేర్తువు  
పట్టినకార్యంబు ధృతిని భారత కృష్ణా. 15
- క. నిండిన యన్యాయము భూ  
మండలమునఁబాపి ప్రజల మనిచెదవని యు  
ద్గండమగు పనికి నిన్నే  
పొగడవు లంపించినారు భారత కృష్ణా. 16
- క. వెడలితివి హస్తినగరికి  
విడిది యొనర్చితివి ప్రీతి విదురునియింటన్  
గడుభక్తులఁ బ్రేమించెడు  
వడువునకిది సాక్షిగాదె? భారత కృష్ణా. 17
- క. హితమున దైర్యంబున సు  
స్మితమునఁ బ్రియమునను నీవు చెప్పినమాటన్  
మతిమంతుల కాశ్చర్యము  
పతితుల కతిభీతిగల్గె భారత కృష్ణా. 18

క. అచ్చటి జనంబు లెల్లరు  
నచ్చెరు వొందంగమాట లాడిన వేళన్  
గుచ్చుడగు ధార్త రాష్ట్రుడు  
నచ్చెన్ గట్టుటకు నిన్ను భారత కృష్ణా. 19

క. అట్టియెడ నీవువారల  
నెట్టన వంచించగోరి నేర్పుననుడన్  
గట్టా తెలియరు వా రా  
పట్టున నగునట్టిచర్య భారత కృష్ణా. 20

క. దండిగ నీరూపము బ్ర  
హ్మాండంబు నతిక్రమింప నాభీష్మాదుల్  
నిడిన మనములఁ జూచిరి  
పండెన్ మాభాగ్యునంచు భారత కృష్ణా. 21

క. దుర్మయులగు దుర్యోధన  
కర్ణాదులు నీదురూపుఁ గనుగొనను జగ  
త్పూర్ణుడవగు నినుఁ దలఁచును  
వర్ణింపను నేరరైరి భారత కృష్ణా. 22

క. ధృతరాష్ట్ర భూమిపతి యం  
ధతకతమున నిన్నుఁ గనుఁగొనఁగనేరక స  
న్మతిఁ బ్రార్థించిన నా భూ  
పతికన్నుల నిచ్చినావు భారత కృష్ణా. 23

క. భక్తులనేనియుఁ గేవల

రక్తులనేనియును నీవు రక్షించెద వా

సక్తియు రక్తియుఁ గల్గిన

భక్తుల కే కొఱతఁగల్గు? భారత కృష్ణా.

24

క. కుంతి సుతుండగు కర్ణుని

కౌతయు బోధించివాని కింపుగఁదెల్పన్

స్వాతమున నెఱిగి యుగాడియుఁ

బంతముచేఁ జెడెనువాఁడు భారత కృష్ణా.

25

క. దారుణ సంగ్రామ మహా

భారము నొక్కఁడవె దాల్చి పార్థుని కేవే

సారథ్యము నొనరింప న

పారబలుండయ్యె నతఁడు భారత కృష్ణా.

26

క. మఱిచెదరి పార్థుఁ డనిలో

హితులను బూజ్యులను జంపి యింపగు రాజ్యం

బఱిసాహసమునఁ జేకొనఁ

బఱితాత్ముఁడ నాదుననియె భారత కృష్ణా.

27

క. పార్థుఁడు దెల్పిన దాన య

ధార్మశ్చితి దెల్పి వాని యజ్ఞానము వే

దార్థములఁ బాపి మఱి త

తాప్తిర్థనఁ గైకొంటివీవు భారత కృష్ణా.

28

క. ఫలరహిత కర్మముకు ని

ర్మలభక్తియు జ్ఞానయోగమహిమలు నీచే  
దెలిసికొని పార్థుడని లో  
బలయుతుడై నిలిచెనయ్య భారత కృష్ణా.

29

క. నిగమాంతవేద్య ! యీ ము

జ్జగములనున్నట్టి వస్తు సముదాయములోఁ  
బొగడిక గల వెల్ల సుస  
త్వగుణా! నీవైభవములె భారత కృష్ణా.

30

క. నిరతంబును యోగీంద్రులు

కర మనురాగమునఁ జూడఁ గాంక్షించెడు నీ  
వరవిశ్వ తనువు పార్థుడు  
పరమాహ్లాదమునఁ జూచె భారత కృష్ణా.

31

క. చేయఁగవలె సత్కర్మలఁ

నాయఁగవలె నీవు వాని ఫలమను నన్ముత  
ప్రాయములగు నీ పల్కులు  
పాయక పార్థుడు వినియె భారత కృష్ణా.

32

క. విజయుండు యుద్ధభూమికి

విజయాపజయాశవిడిచి వెడలె గడంకన్  
విజయులు కాకుందురె నిన్  
భజించిన వార లిలను భారత కృష్ణా.

33

క. నీవే దిక్కను నంత నె

కావంగను గంకణంబు కట్టెదు దేవా !

నీవే తానై యుండిన

భావను జేపట్టు తుంత భారత కృష్ణా.

34

క. గంగా నందనుఁ డెద ను

హ్నింగుచు నంతనుని రీతిఁ బాలికలనికెరా

సంగతి విని భీతిని గెలు

నంగ మహాకష్టచుచుచు భారత కృష్ణా.

35

క. యమనందనుఁ డంతటఁ దా

సమరము విడనాడి వనికీఁ జనియెద నన యు

ద్ధము సేయ ధైర్య మొసఁగితి

ప్రమదము నొందంగఁజేసి భారత కృష్ణా.

36

క. యుద్ధంబున భీష్ముడు కో

ధోద్ధతుఁడై పాండుసేన నుఱుమాడఁగ నా

పద్ధతి గని వారల కా

పద్ధైర్యం బిచ్చినావు భారత కృష్ణా.

37

క. ఉరికితివి భూమి మీఁదికి

ధరియించితి చక్రమంతఁ దడయక భీష్మున్

దురమునఁ జంపియు రాజ్యముఁ

బరగఁగ మీకిడుదుననుచు భారత కృష్ణా.

38

శ. కలనన్ జక్రము ముట్టక  
నిలిచెదనని తప్పినావు నీదు ప్రతిజ్ఞ  
న్నిల నీపని సాధుని దో  
ర్బల మెత్తుకొ డగుట కొఱక భారత కృష్ణా. 39

శ. అ త్తటి గాంగేయుడు తన  
చిత్తంబున భక్తిగమర జెచ్చెర నిన్నే  
హత్తించెను గోధాది వి  
పత్తులు దొలంగంగజేసి భారత కృష్ణా. 40

శ. మరణించెడు కాలంబున  
సరు లెవ్వారైన నిన్నే సమ్మిక తోడన్  
మరువక తలచిన వారికి  
బరమాత్మా! మోక్షమిడుచు భారత కృష్ణా. 41

శ. తనయుని దుర్మరణంబును  
విని సంతాపించు నట్టి విజయుని భార్య  
గని తత్వార్థము దెల్పి య  
పనయించితి దుఃఖమెల్ల భారత కృష్ణా. 42

శ. కాగల కార్యంబంతయు  
వేగమే చేయింపగోరి విజయుని యద్ధో  
ద్యోగమునకు నుత్సాహపు  
వాగ్మృతము గురిసినావు భారత కృష్ణా. 43



- క. జరిపితివి సైంధవామలఁ  
 బరిమార్చెడివేళ లాక్య పద్ధతి నల ము  
 మ్మరులను బరిమార్చుటె యు  
 ర్వరపై ముఖ్యులు నీకు భారత కృష్ణా. 44.
- క. పరమును నైహిక మేరికిఁ  
 గర మనుకూలంబాదానిఁ గని వివరింపక  
 సరి నీ కెవ్వ డిహమును  
 బరమును నీ కొక్కరూపె భారత కృష్ణా. 45.
- క. గాండీవ దూషణమున న  
 ఖండార్భటి నన్నఁజంపఁ గడఁగు కిరీటిన్  
 మొడగు యుక్తులఁ దేర్చితి  
 పాండుసుతాగ్రజునిఁ బ్రోవ భారత కృష్ణా. 46.
- క. పెద్దల శిక్షించుట క  
 త్యుద్ధతి దూషణమె చాలు నుద్వినటంచీ  
 వెద్ది వినరించి తో యా  
 పద్ధతి యొరులెఱుంగఁగలరె? భారత కృష్ణా. 47.
- క. తనుఁ దానె పొగను కొనుటయు  
 ఘనముగఁ బరనింద సేయఁ గడఁగుట నివియే  
 తనుఁ జంపికొనుట యను నీ  
 పనుపు బాధుండు వినియె భారత కృష్ణా. 48.

క. పార్థుఁడు దూషించు నదియ  
 ధార్మము రాజ్యమున నిలువ కనిగెద నుండక  
 సార్థక మేమను ధర్మజుఁ  
 బ్రాహ్మించుచు నిలిపినావు భారత కృష్ణా. 49

క. నిజముగ నజయ్యుడనఁ దగు  
 విజయుఁడు యుద్ధమున మిగుల వేసారిన నీ  
 సృజన మొనర్చితి లీలగ  
 స్వజనము బడలికలు దీక్ష భారత కృష్ణా. 50

క. ఏ యే వేళల నెయ్యది  
 చేయఁగవలె నో యెఱింగి చేసియు ధర్మో  
 పాయములఁ బొందవేయులఁ  
 బాయక కాపాడుచుందు భారత కృష్ణా. 51

క. సూతసుతుఁ డునిమి పార్థ స  
 మేతుఁడవై యరుగుదేర మిము ధర్మ సుతుఁ  
 డాతత భక్తిని బొగడెను  
 బ్రాహ్మిగ నిచు మదిని నిలిపి భారత కృష్ణా. 52

క. పొగడితివి మరల ధర్మజు;  
 సుగుణములను జెప్పమండి సునచన నీచే  
 బొగడఁబడు తెంత పూజ్యమొ  
 భగవానుఁడ దేవదేవ భారత కృష్ణా. 53

- క. క్రూరుసుయోధను భీముని  
చే రూపఱపింపఁ దలచి చెప్పితి వాకి  
మ్మిరాదుల నధ యతని క  
పారోత్సాహంబు వొడమ భారత కృష్ణా. 54.
- క. ఏ విధి నైన సుయోధను  
జావ నడతున నెడుబుద్ధి చయ్యనఁ గలుగన్  
ద్రోవది యవమానంబులు  
చావనికి దెప్పినావు భారత కృష్ణా. 55.
- క. అనిలజుఁడు ధార్తరాష్ట్రుఁడు  
బెనునదలన్ బూని సమరవీధిని నిలువన్  
గని నధోపాయము పా  
వనికిని సూచించినావు భారతకృష్ణా. 56.
- క. దుర్మార్గుల శిక్షింపను  
ధర్మాధర్మంబులైన తగున నెడి లస  
ద్ధర్మ బేరికి గమ్యము  
వర్మమై ధర్మంబునీకు భారతకృష్ణా. 57
- క. ప్రతి నెరవేర్ప నీ భూ  
పతి శిరముం దన్నె; లేదు పాపంబని వా  
క్పతురత ధర్మజుఁడేర్పను  
ప్రతి యెవ్వరు నీకు దేవ భారత కృష్ణా. 58.

క. న్యాయము నిలచును ధర న  
 న్యాయము నశియించు నిట్లై యని రాజులకున్  
 న్యాయమగు కీర్తి సదభి  
 ప్రాయము నిచ్చితివి దేవ భారత కృష్ణా. 59

క. భూపాలుని జాపుట లోఁ  
 బ్రాపించె నధర్మమనిన బలదేవునికిన్  
 గోపము శమింపఁ జేసితి  
 ద్వాపర కలిసంధి యనుచు భారత కృష్ణా. 60

క. ఆలమునఁ బడి సుయోధనుఁ  
 డోలి నినుం దూర దాని నోడ్చి యతని దో  
 మాలి నశేషము నా భూ  
 పాలునకుఁ జెప్పితివె భారత కృష్ణా. 61

క. ఘోరావహమునఁ గౌరవ  
 వీరుల బాణాగ్నిఁగాలు విజయుని రథ మీ  
 వారసి కాచితి యుద్ధము  
 పారము గనునంత వఱకు భారత కృష్ణా. 62

క. కంటికి రెప్పల కీతిగ  
 నుంటివి పాండవుల కీవె యుత్సాహముతో  
 గెంటించితి శత్రుల నీ  
 వంటి దయారాశి గలఁడె భారత కృష్ణా. 63

క. ధృతరాష్ట్రుడు గాంధారియు  
 సుతశతమును దలచి యధిక శోకమునొందఁ  
 జతురతగల మాటల భూ  
 పతి నోదార్చితివి దేవ భారతకృష్ణా. 64

క. చతురత గంభీరత సద  
 యత ప్రాజ్ఞత శాంతతయును నలనడు నీ వా  
 క్చతురత శాంతిలచేసెను  
 పతిహిత గాంధారి నపుడు భారతకృష్ణా. 65

క. గాంధారి యుద్ధభూమిని  
 బంధుల శవములను జూచి బాష్పాన్వితయై  
 క్రందుగ నిను శపియించెను  
 బంధువులెడఁ గలుగఁ జావ భారత కృష్ణా. 66

క. విని చిఱునగవొప్పుఁగ మా  
 నిని! చర్చిత చర్వణంబు నీ శాపంబున్  
 మునికధితము దీనికి నీ  
 పనిలేదని తెల్పినావు భారతకృష్ణా. 67

క. ఉర్విని పోడశ సృపులయు  
 పర్వత నారదులచరిత పాండుసుతునకున్  
 నిర్వచియించితి వానికిఁ  
 బర్హిస దుఃఖంబుఁబాప భారతకృష్ణా. 68

- క. శరత్పగతుఁడు భీష్ముఁడు  
శరణుబని యాశ్రయింపఁ జయ్యనవానిన్  
జరితాశుఁ జేయుటకుఁ ద  
త్పరతఁ జెందితివి నాని భారతకృష్ణా. 69
- క. దేవాదిదేవ జను లే  
భావంబున నాశ్రయింపఁ బదపడి నీవా  
భావము వారలపై నిడి  
పాననులుగఁ జేయుమాను భారతకృష్ణా. 70
- క. నిరతను తత్వజ్ఞులు నిన్  
బరతత్వం బనుచుఁ బొగడు వశువున నా ను  
స్థిర బ్రహ్మచారి భీష్ముఁడు  
పరమాత్మా! పొగడె నిన్ను భారతకృష్ణా. 71
- క. సామాన్య మానవులు నినుఁ  
బ్రేమంబున బొగడురీతి భీష్ముఁడు పరం  
ధామా! నీ యవతార  
ప్రాముఖ్యము చెల్పి పొగడె భారతకృష్ణా. 72.
- క. న్యాయాన్యాయంబులు మఱి  
జేయఁగఁ దగు కర్మములను జెప్పఁగ నా గాం  
గేయుని నియమించితి వవి  
పాయక ధర్మజుఁడు వినియె భారతకృష్ణా. 73
- క. అవసానంబున భీష్ము  
డవహిత చిత్తంబుతోడ నచ్యుత! నీ రూ

పవలోకించిన పర మను  
భవమునకును దెచ్చినావు భారతకృష్ణా. 74

క. పరసుఖము నిచ్చు పుత్రుడు  
పరమసుఖం బిచ్చునట్టి భార్యయువోలెన్  
బరగితివని గాంగేయుడు  
పరమాత్మా! పొగడెనిన్ను భారతకృష్ణా. 75

క. శాంతనవుని మరణమునకుఁ  
జిత్తిల్లెడు గంగకెటులఁ జెప్పినదాఃఖం  
బాతమునొందుకొ! యటులనె  
మాతను బోఁ దొలినావు భారతకృష్ణా. 76

క. నిజమగు వైరాగ్యమునను  
వృజినము లడగించువాక్య వివరణమున ధ  
ర్మజు దారుణమగు నుఃఖ  
వ్రజమును బోఁగొట్టినావు భారతకృష్ణా. 77

క. సమరంబునఁ జెప్పిన ధ  
ర్మము భగవద్గీతయెల్ల మమతవిడిసె క  
ర్మమె యని యుద్దుచునకుఁ ద  
త్త్వము నుపదేశించినావు భారతకృష్ణా 78

క. తెలిపితివి యోగమహిమను  
నిలిపించితి యోగదృష్టి నిర్మలభావం  
బలనడఁ జేసితి నీదగు  
బలమిచ్చితి వద్దుచునకు భారతకృష్ణా.

క. సంకుచితంబగు బుద్ధి ను  
దంకుఁడు నిను నిందసేయఁ దగువాక్యములన్  
బొంకముగఁ దెల్పి బుద్ధిన్  
వంకరదీప్చితివి దేవ భారతకృష్ణా. 80

క. పరుఁడస్థిరుం డసూయా  
పరుఁడుగు దుర్యోధనుండు పార్థుఁ డుదంకుం  
డరయఁగ నీకొక్కఁటి యా  
వరరూపముఁ జూపదేవ భారతకృష్ణా. 81

క. ఉత్తరకొడుకైన పరీ  
క్షిత్తునకుం ద్రోణసుతుఁడు కీడొనరింపన్  
జిత్తమునఁ దలఁచి వాని వి  
పత్తును దొలఁగంగఁజేసి భారతకృష్ణా. 82

క. లోకేశ్వరునకు నైనను  
జేఁగూరిన కర్మమెల్లఁ జేయకవిడువన్  
జాకుండఁ దప్పదను నుడి  
ప్రాకృతులకుఁ దెల్పినావు భారతకృష్ణా. 83

క. ప్రతియుగమునందు నీవ  
ప్రతిముఁడవై లోకమందుఁ బ్రభవించియు నీ  
ప్రతిపక్షుల శిక్షింపను  
ప్రతినయొనర్చితివి దేవ భారతకృష్ణా. 84

క. సంగులు కృష్ణుఁడు విష్ణుఁడు  
రంగేశుఁడు లోకక ర రాముండుని ని



- స్సోగులు తత్త్వం బని బహు  
భంగుల నినుఁ బొగడు చుండ్రు భారతకృష్ణా. 85
- క. కదనమునఁ బాదునకు సా  
రథివై గీతామృతంబు ద్రావఁగనిడి స  
మ్మదమున దానినె సజ్జన  
వదనంబుల నిలిపినావు భారతకృష్ణా. 86
- క. భక్తియు జ్ఞానము యోగా  
సక్తియు వైరాగ్యములును సాధింప జనుల్  
ముక్తిని బొందుచురట న  
వ్యక్తతచే నెద్ది యెఱుఁగ భారతకృష్ణా. 87
- క. నీ పాదకమలభక్తియు  
నీపావన మంత్ర జపము నినుఁగనుటయు నెం  
తో పారమార్థికంబును  
బాహిపఁగఁ జేయుమయ్య భారతకృష్ణా. 88
- క. సుధియెడఁ జతురతయు నరి  
బృందమునెడఁ బట్టుదలయు భీరులయెడ నిం  
పొందెడుదయ దాననపరి  
పంథీ! భువిసీకెచ్చెల్లు భారతకృష్ణా. 89
- క. సారవిహీనంబగు సు  
సారాంబుధి మగ్ననన్ను సరగునఁ బో)వన్  
జేరి భవదీయనామ మ  
పారదయన్ జూపితయ్య భారతకృష్ణా. 90

భారత కృష్ణ శతకము.

క. వసుదేవుని కొనురుడవై  
వసుమతి జన్మించి నీవు పాండవులకు నీ  
వసుధ యొసంగితి దుష్టుల  
వసుధను ద్రెళ్ళంగఁజేసి భారతకృష్ణా. 91

క. శ్రీ వెలయు భారతంబు మ  
హీవలయమునందు నెట్టు లింపొందెడినో  
ఆవిధి బాలలకోమల  
భావంబుల నిలుపుదీని భారతకృష్ణా. 92

క. భారత భాగవతంబుల  
నారయ నీ చర్యవేణి యనితలఁచిముద్ర  
శారనినుఁ బొగడి తీవిధి  
భారతకృష్ణా! యటంచు భారతకృష్ణా. 93

క. భారతము పరమవేదము  
భారతవర్షంబు మిగులఁ బావనము మహా  
భారతరణమతిచిత్రము  
భారత లోకమున యందు భారతకృష్ణా. 94

క. వేదములలోనఁ బంచమ  
వేదంబగు భారతంబు వివరింపమహా  
వేదవిదులు తగరన నా  
వైదుష్యమనంగ నెంత భారతకృష్ణా. 95

క. పారాశర్యుఁడు నీనుతి  
భారతమునఁ జేయలేక భాగవతంబు

- గోరిరచించెను దాన న  
పారంబగు తృప్తిజెందె భారతకృష్ణా. 96
- క. సకలంబు విడిచి నిన్నే  
యకలంకతఁ గొలుచు వారి కాదరమున “నా  
నికటపద మిడుదుననుచును”  
బ్రకటించితి గీతయుదు భారతకృష్ణా. 97
- క. శ్రీకృష్ణ యదభూషణ  
లోకేశ్వర సర్వభక్తలోలా గుణర  
త్నాకర సజ్జననుత నినుఁ  
భాగ్యకృతులకుఁ బాగడ వశమె? భారతకృష్ణా. 98
- క. దత్తా ఆశ్రితజనసం  
రత్నా కరుణాకటాక్ష రాజీవాత్మా  
రత్నస్సంహర పాండవ  
పత్నా నినుఁగొలుతునయ్య భారతకృష్ణా. 99
- క. నేరిచియో నేరకయో  
భారతకృష్ణాఖ్య నిన్నుఁ బ్రస్తుతి సేయన్  
గోరికతో సితకము  
పారము నొందిచియుంటి భారతకృష్ణా. 100

భా ర త కృష్ణ శ త క ము .

సంపూర్ణము .

శ్రీ శ్రీ శ్రీ



How fine and clear Bharata's tale  
 Echoes from uphill and down-dale  
 The learned hearts and cultured minds  
 View it full well that it binds  
 The lady world with notions sweet  
 Raw their ideas fairly to greet  
 The literary toil's credit  
 The authoress occupies fit.

T. V. N. ACHARIAR,

MEDALIST.

శ్రీ మత్పరదేవతామైనమః.

మ. కనమత్తుంగ కళాసరస్వతులుగాఁ గాంక్షించు కాంతాభికిన్  
 వినలాఁనూనత మార్గదర్శినివియై విజ్ఞానతాదాత్రివై  
 యననద్యోజిత గద్యపద్యకవితా ప్రాంచత్కళా చారుభూ  
 షిశివై కీర్తిని గాంచుచున్ మనుమి; లక్ష్మీకాంతసాధ్వీమణి!

క. నారీమణులకు నెల్లన్

భారత కృష్ణాఖ్య శతక పఠనమువలనన్

భారత కథ సులభంబుగ

ధీరవతీ! దెలియ; నేల! దీని నుతింపన్.

ద్వివేది నారాయణశాస్త్రి,

పండితులు, రామా ఆండ్ కో.

